

# మక్తల్ లో 77.13 శాతం

- ◆ 2,42,254 మంది ఓటర్లకు గానూ
- 1,86,860 ఓట్లు పోలింగ్
- ◆ ఓటిసిన 92,719 మంది మహిళలు,
- 94,140 మంది పురుషులు

మక్తల్ టౌన్, డిసెంబర్ 1: మక్తల్ నియోజకవర్గంలో గురువారం అసెంబ్లీ ఎన్నికలు ప్రశాంతంగా ముగిశాయి. నియోజకవర్గంలోని మక్త, మగనూర్, ఊటూర్, నర్స, మండలాలతో పాటు నారాయణపేట జిల్లాలోని మరెక్కడ, ధన్వాడ మండలాలలోని కొన్ని గ్రామాలు అలాగే వనపర్తి జిల్లాలోని ఆత్మకూర్, అమరచింత మండలాల కలిపి మొత్తం 284 పోలింగ్ కేంద్రాల్లో పోలింగ్ ప్రశాంతంగా జరిగింది. మక్తల్ నియోజకవర్గంలో 2,42,254 మంది ఓటర్లు ఉండగా, అందులో 1,86,860 మంది ఓటర్లు తమ ఓటు హక్కును వినియోగించుకున్నారు.

### మండలాల వారీగా పోలింగ్ ..

ఊటూరు మండలంలోని 51 పోలింగ్ కేంద్రాల్లో 16,811 మంది పురుషులు, 16,737 మంది మహిళలు ఓటు

హక్కు వినియోగించుకోగా 75.78 శాతం పోలింగ్ నమోదయ్యింది, అమరచింత మండలంలో 26 పోలింగ్ కేంద్రాల్లో, 9,205 మంది పురుషులు, 9,230 మంది మహిళలు ఓటు హక్కు వినియోగించుకోగా 81.78 శాతం పోలింగ్ నమోదయ్యింది, ఆత్మకూరు మండలంలో 35 పోలింగ్ కేంద్రాల్లో 12,267 మంది పురుషులు, 11,890 మహిళలు, ఇతరులు ఒకరితో కలిపి మొత్తం 24,158 మంది ఓటు హక్కును వినియోగించుకోగా 79.04 శాతం పోలింగ్ నమోదయ్యింది, కృష్ణ మండలంలో 29 పోలింగ్ కేంద్రాల్లో 7,839 మంది పురుషులు, 791 మహిళలు ఓటు హక్కు వినియోగించుకోగా 71.65 శాతం, మాగనూరు మండలంలో 25 పోలింగ్ కేంద్రాల్లో 7,841 మంది పురుషులు, 7,823 మంది మహిళలు ఓటు హక్కు వినియోగించుకోగా 82.01 శాతం, మక్తల్ మండలంలో 74 పోలింగ్ కేంద్రాల్లో 24,573 మంది పురుషులు, 23,781 మంది మహిళలు ఓటు హక్కును వినియోగించుకోగా 74.02 శాతం, నర్స మండలంలో 31 పోలింగ్ కేంద్రాల్లో 11,905 మంది పురుషులు, 11,058 మహిళలు ఓటు హక్కు వినియోగించుకోగా 80.39 శాతం, మరెక్కడ మండలంలో 9 పోలింగ్ కేంద్రాల్లో 3,465 మంది పురుషులు, 3,450 మంది మహిళలు ఓటు హక్కును వినియోగించుకోగా 79.38 శాతం, మదనపూరు మండలంలో నాలుగు పోలింగ్ కేంద్రాల్లో 834 మంది పురుషులు, 849 మంది



ఓటు హక్కు వినియోగించుకునేందుకు మక్తల్ ప్రభుత్వ జూనియర్ కళాశాల వద్ద క్యూలో ఉన్న ఓటర్లు

మహిళలు ఓటుహక్కు వినియోగించుకోగా 86.09 శాతం పోలింగ్ నమోదయ్యిందని ఎన్నికల రిటర్నింగ్ అధికారి తెలిపారు. నియోజకవర్గ వ్యాప్తంగా 2,42,254 మంది ఓటర్లకు గాను 1,86,860 మంది ఓటు హక్కు వినియోగించుకోగా

77.13 శాతం పోలింగ్ నమోదయిందని తెలిపారు. నియోజకవర్గ వ్యాప్తంగా ఎలాంటి అవాంఛనీయ ఘటనలు చోటు చేసుకోకుండా ప్రశాంత వాతావరణంలో జరిగిందని రిటర్నింగ్ అధికారి తెలిపారు.

## విద్యార్థులకు అల్పాహారం పంపిణీ



విద్యార్థులకు అల్పాహారాన్ని వడ్డిస్తున్న జీహెచ్ఎం అనిల్ గౌడ్

మక్తల్ టౌన్, డిసెంబర్ 1: పట్టణంలోని జిల్లా పరిషత్ బాలుర ఉన్నత పాఠశాలలో శుక్రవారం విద్యార్థులకు అల్పాహారం అందజేశారు. ఈ సందర్భంగా జీహెచ్ఎం అనిల్ గౌడ్ మాట్లాడుతూ సర్కార్ పాఠశాలలో విద్యనభ్యసించే విద్యార్థులకు ప్రభుత్వం ఎంతో తోడ్పాటునందిస్తుందన్నారు. ప్రతి విద్యార్థికి ఉచితంగా దుస్తులు, పాఠ్యా, నోటుపుస్తకాలు మధ్యాహ్నం భోజనంతో పాటు ఇప్పుడు అల్పాహారం అందిస్తుందన్నారు. విద్యార్థులు ప్రభుత్వం కల్పిస్తున్న సౌకర్యాలను సద్వినియోగం చేసుకొని చదువులో రాణించాలన్నారు. కార్యక్రమంలో ఉపాధ్యాయులు అరుణ, గులాం రసూల్ తదితరులు పాల్గొన్నారు.

## ప్రజల సహకారంతో ఎన్నికలు ప్రశాంతం

### ● ఎస్సై జగన్మోహన్

అమరచింత, డిసెంబర్ 1 : మండలంలో ప్రజలు, రాజకీయనాయకుల సహకారంతో ప్రశాంతంగా ఎన్నికలు ముగిశాయని ఎస్సై జగన్మోహన్ అన్నారు. శుక్రవారం స్థానిక విలేజ్ లతో మాట్లాడుతూ గత ఎన్నికల్లో జరిగిన కొన్ని ఘటనలను దృష్టిలో పెట్టుకొని ఎస్సై రక్షితామూర్తి, డీఎస్సీ ఆనంద్ రెడ్డి ఆదేశాల మేరకు ఎక్కడిక్కడే సభలు సమావేశాలు నిర్వహించి ప్రజలకు ఎన్నికలపై అవగాహన కల్పించామన్నారు. ఎన్నికలు ప్రశాంతంగా జరిగేందుకు పోలీసులకు సహకరించిన మండల ప్రజలు, వివిధ రాజకీయ పార్టీల నాయకులు, మున్సిపల్, రెవెన్యూ అధికారులకు కృతజ్ఞతలు తెలుపుతున్నామన్నారు. అలాగే ఆత్మకూర్ సీబి కేఎస్ రత్నం సూచనల మేరకు కొత్తకోట ఎస్సై నాగేశ్వర్రెడ్డి, తమ సిబ్బందితో కలిసి వివిధ గ్రామాల్లో ఎన్నికల బందోబస్తు నిర్వహించారని తెలిపారు.



ఎస్సై జగన్మోహన్

### చెత్తను తరలించాలి

అమరచింత, డిసెంబర్ 1 : పట్టణంలోని పలు వార్డుల్లో మున్సిపల్ సిబ్బందిచే డ్రైనేజీల్లో తొలగించిన చెత్తను అక్కడి నుంచి తరలించాలని ఆయా వార్డుల ప్రజలు అధికారులకు విజ్ఞప్తి చేస్తున్నారు. పట్టణంలోని ఆరు, ఏడు వార్డుల్లో డ్రైనేజీలో పక్షం రోజుల కిందట చెత్తను తొలగించిన సిబ్బంది అక్కడే వదిలివేయడంతో కోళ్లు, కుక్కలు ప్రతిరోజూ ఆచెత్తను చిందరవందరగా చేయడంతో రోడ్లపై దుర్వాసన వెదజల్లుతుందన్నారు. ఇప్పటికైనా మున్సిపల్ అధికారులు చొరవ తీసుకొని తొలగించిన చెత్తను తమ సిబ్బందితో తరలించాలని ఆయా కాలనీలవాసులు విజ్ఞప్తి చేస్తున్నారు.

## ఏ ఊర్లో.. ఎన్ని ఓట్లు..

- మండలం వ్యాప్తంగా 79.04 శాతం
- అత్యధికంగా మోట్లంపల్లిలో 88.48 శాతం
- అత్యల్పంగా ఆత్మకూరులోని 216 పోలింగ్ బూత్ లో

ఆత్మకూరు, డిసెంబర్ 1: 2023 అసెంబ్లీ ఎన్నికల పోలింగ్ ముగిసింది. మండలం వ్యాప్తంగా ఎలాంటి అవాంఛనీయ సంఘటనలు చోటుచేసుకోకుండా ప్రశాంతంగా పోలింగ్ ముగిసింది. మండలం వ్యాప్తంగా 30,563 ఓట్లు ఉండగా 79.04 శాతం ఓటింగ్ నమోదైంది. గత ఎన్నికల్లో 81.56 శాతం నమోదుకాగా ఈ ఏడాది ఓటింగ్ 2 శాతం తగ్గింది. ఇదిలా ఉండగా ఏ గ్రామం లో ఎన్ని ఓట్లు పడ్డాయని పరిశీలిస్తే మూలమల్ల 1932 ఓట్లకు గాను 1577 పోల్ కా గా 81.62 శాతం నమోదైంది. జూరాలలో 1906కు గాను 1595 ఓట్లు పోల్ కాగా 83.06 శాతం నమోదైంది. గుంటిపల్లిలో 929 ఓట్లకు గాను 812 పోల్ కాగా 87.41 నమోదైంది. మోట్లంపల్లిలో 1459కు గాను 1291 పోల్ కాగా 88.48 నమోదైంది. ఆరెపల్లిలో 1984కు గాను 1655 పోల్ కాగా 83.41 నమోదైంది. కత్తెపల్లిలో 1213కు గాను

1021 పోల్ కాగా 84.17 నమోదైంది. తూంపల్లిలో 622కు గాను 545 పోల్ కాగా 87.62 నమోదైంది. వీరరాఘవపూర్ లో 355కు గాను 299 పోల్ కాగా 84.23 నమోదైంది. రేచింత లలో 1660కు గాను 1305 కాగా 78.61 శాతం నమోదైంది. తి.పల్లిలో 2514కు గాను 1867 పోల్ కా గా 74.26 శాతం నమోదైంది. దేవరపల్లిలో 1108కు గాను 968 పోల్ కాగా 87.36 నమోదైంది. మేడెపల్లిలో 954కు గాను 819 పోల్ కాగా 85.85 శాతం నమోదైంది. 11,194 ఓట్లకు గాను 8069 ఓట్లు పోల్ కాగా 72.08 శాతం నమోదైంది. బాలెకొండపూర్ లో 1250కు గాను 1046 పోల్ కాగా 83.68 నమోదైంది. పిన్నెంచెర్లలో 1483కు గాను 1289 పోల్ కాగా 86.09 శాతం నమోదైంది. మండల వ్యాప్తంగా 30,563 ఓ టర్లకు గాను 24,158



ఆత్మకూరులో ఓటు వేసేందుకు బారులుదీరిన ఓటర్లు(ఫైల్)

ఓట్లు పోల్ కాగా 79.04 శాతం నమోదైంది. ఇందులో 15,209 మంది పురుషులకు 12,216 మంది ఓటుహక్కు వినియోగించుకోగా 15,352 మంది మహిళలకు 11942 మంది ఓటుహక్కును వినియోగించుకున్నారు. అత్యధికంగా మోట్లంపల్లి గ్రామంలో 88.48 శాతం నమోదుకాగా, రెండోస్థానంలో తూంపల్లి 87.62 శాతం నమోదైంది. అత్యల్పంగా ఆత్మకూరు పట్టణంలోని పాత మున్సిపల్ కార్యాలయంలోని 216 పోలింగ్ బూత్ లో 65.90 శాతం నమోదైంది. ఈ పోలింగ్ బూత్ లో 10వ వార్డు రాజవీధికి చెందిన ఓటర్లు ఓటుహక్కును వినియోగించారు.

## ఓటర్లకు కృతజ్ఞతలు

### ● బీఆర్ఎస్ మండలాధ్యక్షుడు రవికుమార్ యాదవ్

ఆత్మకూరు, డిసెంబర్ 1: అసెంబ్లీ ఎన్నికల్లో ఓటింగ్ లో పాల్గొన్న ఓటర్లకు బీఆర్ఎస్ మండల అధ్యక్షుడు రవికుమార్ యాదవ్ శుక్రవారం ప్రకటనలో కృతజ్ఞతలు తెలిపారు. మండలం వ్యాప్తంగా 73.04 ఓటింగ్ శాతం నమోదు కావడంపై ఆయన హర్షం వ్యక్తంచేస్తూ ఓటర్లందరికీ పేరు పేరున ధన్యవాదాలు తెలిపారు. అదేవిధంగా ఆత్మకూరు మున్సిపాలిటీ పరిధిలో 72.08 శాతం ఓటింగ్ నమోదు కావడంపై మున్సిపల్ చైర్మన్ గాయత్రీయాదవ్, వైస్ చైర్మన్ విజయభాస్కర్ రెడ్డి ప్రకటనలో హర్షం వ్యక్తం చేశారు. పట్టణంలోని 11 పోలింగ్ బూత్ లో మున్సిపాలిటీ అధ్యక్షులలో ఓటర్లకు ఎలాంటి ఇబ్బందులు తలెత్తకుండా ఏర్పాట్లు చేసినట్లు చెప్పారు. కమిషనర్ నేతృత్వంలో పోలింగ్ కేంద్రాల పర్యవేక్షణ సాగినట్లు తెలిపారు. ప్రశాంత వాతావరణంలో ఓటింగ్ జరిగిందని సహకరించిన ఓటర్లు, మున్సిపల్ సిబ్బంది, పోలీసు సిబ్బందికి వారు ప్రత్యేక కృతజ్ఞతలు తెలిపారు.

## ఎస్.ఆర్.రెడ్డి గెలుపుపై నాయకుల ధీమా

నారాయణపేట రూరల్, డిసెంబర్ 1: పేట మండలంలో గురువారం శాసనసభ ఎన్నికలు ప్రశాంతంగా ముగిశాయి. పేట మండలంలో 90 పోలింగ్ కేంద్రాలకు గాను 40,108 మంది పురుషుల ఓట్లకు 30,382 మంది తమ ఓటు హక్కును వినియోగించుకున్నారు. అలాగే 41,576 మంది మహిళల ఓట్లకు గాను 30,806 మంది తమ ఓటు హక్కును వినియోగించుకున్నారు. మొత్తం 81,686 మంది ఓటర్లకు గాను 61,189 మంది ఓటర్లు ఓటు హక్కు వినియోగించుకున్నారు. 74.91 శాతంగా పోలింగ్ నమోదు అయ్యింది. ఇద్దరు ట్రాన్స్ జెండర్ ఓటర్లు ఉండగా ఒకరు తమ ఓటు హక్కును వినియోగించుకున్నారు. బీఆర్ఎస్ నాయకులు తమ అభ్యర్థి ఎస్.ఆర్.రెడ్డికి మండలంలో 3 వేలకుపైగా, నియోజకవర్గంలో 15 వేల వైచిలుకు మెజార్టీ వస్తుందని ధీమా వ్యక్తం చేస్తున్నారు.

### గుర్తు తెలియని యువకుడి మృతి

భూత్పూర్, డిసెంబర్ 1: రోడ్డు ప్రమాదంలో గుర్తు తెలియని యువకుడు మృతి చెందిన ఘటన చోటు చేసుకున్నది. ఎస్సై శ్రీనివాసులు కథనం మేరకు శుక్రవారం మండలంలోని ఏవీఆర్ తండా సమీపంలో శ్రీశైలం బస్సు డికోని గుర్తు తెలియని యువకుడు మృతి చెందినట్లు తెలిపారు. మృతుడికి 35 ఏండ్లు ఉంటాయని, నల్లవ్యాంట్, నల్లని టీ షర్ట్ ధరించి ఉన్నాడని తెలిపారు. మృత దేహాన్ని శవపరిక్ష నిమిత్తం జిల్లా దవాఖానకు తరలించినట్లు ఆయన తెలిపారు.